

5. ಸಾಲವಾರ್ (ಸುಧಾರಣೆ)
6. ಇವನಿ ಮತ್ತು ಬೆಳಗಂಪಾ ಚಿತ್ತಾಪುರ ,,
7. ಕಮರವಾಗಿ ಮತ್ತು ಸುಲಹಳ್ಳಿ ,,
8. ಹರಸೂರು ಗುಲ್ಮಗಾಂವ್ ,,
9. ಅರಲಗುಂಡಗಿ ಜೇವರ್ಗಿ ,,
10. ದುಗನೂರ್ ಸೇಡಂ ,,
11. ದರ್ಶನಾಪುರ ಶಹಾಪುರ ,,
12. ವಿವೂರ ಸುರಪುರ ,,
13. ಪುಟಪಾಕ್ ಯಾದಗೀರ್ ,,
14. ಮುದ್ದಾಳ ಯಾದಗೀರ್ ,,

ವಿಷಯ : ಧಾರವಾಡ ಜಿಲ್ಲೆಯಲ್ಲಿ ತುಂತುರು ನೀರಾವರಿ ಯೋಜನೆ.

ಪ್ರ. ಸಂಖ್ಯೆ 594 (1190) ಶ್ರೀ ಪಿ. ರಾಮಚಂದ್ರರಾವ್ (ಉಳ್ಳಾಳಿ).— ಮಾನ್ಯ ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ಧಾರವಾಡ ಜಿಲ್ಲಾ ಗ್ರಾಮೀಣ ಅಭಿವೃದ್ಧಿ ಸಂಸ್ಥೆಯ ಆಶ್ರಯದಲ್ಲಿ ಸ್ಥಾಪಿಸಲಾಗಿರುವ ತುಂತುರು ನೀರಾವರಿ ಯೋಜನೆಗಳೆಷ್ಟು; ಮತ್ತು ಅವುಗಳಲ್ಲಿ ಎಷ್ಟು ಯೋಜನೆಗಳು ನಿಷ್ಕ್ರಿಯವಾಗಿವೆ;

(ಆ) ಎಕರೆ ಒಂದಕ್ಕೆ ಸದರಿ ತುಂತುರು ನೀರಾವರಿ ಯೋಜನೆಗಾಗಿ ತಗಲಿದ ಸರಾಸರಿ ವೆಚ್ಚವೆಷ್ಟು ಮತ್ತು ಇತರ ನೀರಾವರಿ ಪದ್ಧತಿಗಳಲ್ಲಿ ಪ್ರತಿ ಎಕರೆಗೆ ತಗಲುವ ವೆಚ್ಚವೆಷ್ಟು ;

(ಇ) ಈ ತುಂತುರು ಯೋಜನೆಗಳನ್ನು ಕೈಗೊಳ್ಳುವಾಗ ನಡೆದಿರುವ ಅನೇಕ ಅಕ್ರಮಗಳು ಮತ್ತು ಸರಬರಾಜುದಾರ ಸಂಸ್ಥೆಗಳ ಜೊತೆ ಅಧಿಕಾರಿಗಳು ಶಾಮೀಲಾಗಿ ನಡೆದಿರುವ ಭ್ರಷ್ಟಾಚಾರ ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

(ಈ) ಹಾಗಿದ್ದಲ್ಲಿ ಸರ್ಕಾರದವರು ಈ ಬಗ್ಗೆ ಕೈಗೊಂಡಿರುವ ಕ್ರಮವೇನು ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು).—

(ಅ) ಧಾರವಾಡ ಜಿಲ್ಲಾ ಗ್ರಾಮೀಣ ಅಭಿವೃದ್ಧಿ ಸಂಸ್ಥೆಯ ಆಶ್ರಯದಲ್ಲಿ 51 ತುಂತುರು ನೀರಾವರಿ ಯೋಜನೆಗಳು ಸ್ಥಾಪಿಸಲಾಗಿದ್ದು ಅವುಗಳಲ್ಲಿ 11 ಯೋಜನೆಗಳು ನಿಷ್ಕ್ರಿಯವಾಗಿವೆ.

(ಆ) ಎಕರೆ ಒಂದಕ್ಕೆ ಸದರಿ ತುಂತುರು ನೀರಾವರಿ ಯೋಜನೆಗೆ 3000 ರೂಪಾಯಿಗಳು ಸರಾಸರಿ ವೆಚ್ಚವಾಗಿರುತ್ತದೆ. ಹಾಗೂ ಇತರ ನೀರಾವರಿ ಪದ್ಧತಿಗಳಲ್ಲಿ ಪ್ರತಿ ಎಕರೆಗೆ ತಗಲುವ ವೆಚ್ಚವು 3750 ರೂಪಾಯಿಗಳಾಗಿರುವುದು.

(ಇ) ಈ ತುಂತುರು ಯೋಜನೆಗಳನ್ನು ಕೈಗೊಳ್ಳುವಾಗ ನಡೆದಿರುವ ಅಕ್ರಮಗಳು ಸರ್ಕಾರದ ಗಮನಕ್ಕೆ ಬಂದಿರುವುದಿಲ್ಲ.

(ಈ) ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ವಿಷಯ : ಮೂಡಿಗೆರೆ ಹೆಣ್ಣುಮಕ್ಕಳ ಪ್ರೌಢಶಾಲೆ ಶಿಥಿಲವಾಗಿರುವುದು.

ಪ್ರ. ಸಂಖ್ಯೆ 595 (1731) ಶ್ರೀ ಪಿ. ತಿಪ್ಪಯ್ಯ (ಮೂಡಿಗೆರೆ).— ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ಮೂಡಿಗೆರೆ ಹೆಣ್ಣುಮಕ್ಕಳ ಪ್ರೌಢಶಾಲಾ ಕಟ್ಟಡವು ಶಿಥಿಲವಾಗಿದ್ದು ಅಲ್ಲಿ ಶಾಲೆ ನಡೆಸುವುದೇ ಅಪಾಯಕರವಾಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

(ಆ) ಹಾಗಿದ್ದಲ್ಲಿ ಅದರ ಬಗ್ಗೆ ಸರ್ಕಾರದವರು ಕೈಗೊಂಡಿರುವ ಕ್ರಮವೇನು ;

(ಇ) ಇದರ ದುರಸ್ತಿ ಸಾಧ್ಯವಾಗಿದ್ದಲ್ಲಿ ಸರ್ಕಾರದವರು ಬೇರೆ ಒಂದು ಕಟ್ಟಡವನ್ನು ನಿರ್ಮಿಸಿಕೊಡುವರೆ ?

ಶ್ರೀ ಬಿ. ರಾಚಯ್ಯ (ಶಿಕ್ಷಣ ಸಚಿವರು).—

(ಅ) ಬಂದಿದೆ.

(ಆ) ತುರ್ತು ದುರಸ್ತಿಯಾಗಬೇಕಾಗಿರುವ ಪ್ರೌಢಶಾಲಾ ಕಟ್ಟಡಗಳ ದುರಸ್ತಿಯನ್ನು ಕೂಡಲೆ ಕೈಗೊಳ್ಳುವಂತೆ ಮುಖ್ಯ ಅಭಿಯಂತರರು (ಕಟ್ಟಡ ಮತ್ತು ಸಂಪರ್ಕ), ಬೆಂಗಳೂರು ಇವರಿಗೆ ಪ್ರಸ್ತಾಪನೆಗಳನ್ನು ಕಳುಹಿಸಲಾಗಿದೆ.

(ಇ) ಇದನ್ನು ಪರಿಶೀಲಿಸಲಾಗುವುದು.